

दिल्ली येथे ऑक्टोबर २०१० मध्ये आयोजित करण्यात येणाऱ्या राष्ट्रकूल स्पर्धेत खेळाडू / प्रशासक / प्रशिक्षक / व्यवस्थापक / डॉक्टर / मसाजर्स इत्यादी म्हणून सहभागी होणाऱ्या राज्य शासकीय कर्मचाऱ्यांचा कार्यालयीन अनुपस्थितीचा कालावधी नियमित करण्याबाबत.

## महाराष्ट्र शासन वित्त विभाग

शासन निर्णय क्रमांक: एलव्हीई १४०८ / प्र.क्र.१९ / ०८ / सेवा-८ मंत्रालय, मुंबई ४०० ०३२.  
दिनांक - ०९ एप्रिल, २००८.

पहा.- १) शासन निर्णय वित्त विभाग क्र. एलव्हीई १४८५ / प्र.क्र.८३३अ / सेवा-९ दिनांक ११.०५.१९८९.  
२) शासन निर्णय वित्त विभाग क्र. एलव्हीई १४०४ / प्र.क्र.८ / सेवा-८ दिनांक २७.०२.२००४.

### निर्णय

राष्ट्रकूल स्पर्धेचे ऑक्टोबर, २०१० मध्ये दिल्ली येथे आयोजन करण्यात येणार आहे. या स्पर्धेचे योजमान पद भारताला मिळाले असल्यामुळे सदर स्पर्धेत जास्तीत जास्त पदके प्राप्त करण्याचे उद्दीष्ट ठरविण्यात आले आहे. केंद्र शासनाने दिनांक २१.०१.२००८ च्या परिपत्रकान्वये ज्या राज्य शासकीय / सार्वजनिक उपक्रमामधील कर्मचाऱ्यांची राष्ट्रकूल स्पर्धा २०१० करिता खेळाडू / प्रशासक / प्रशिक्षक / व्यवस्थापक / डॉक्टर / मसाजर्स इत्यादी म्हणून निवड करण्यात आली आहे त्यांचा उक्त स्पर्धेसाठी पूर्व तयारी / प्रशिक्षण / प्रवासाचा आणि प्रत्यक्ष स्पर्धेतील सहभागाचा संपूर्ण कालावधी कर्तव्य कालावधी समजण्याकरीता आवश्यक त्या सूचना नियमित करण्यात येत राज्य शासनास कळविले आहे.

तदनुषंगाने शासन असा आदेश देत आहे की, संदर्भाधिन शासन निर्णय १ आणि २ मधील तरतुदीनुसार राज्य शासकीय कर्मचाऱ्यांच्या राष्ट्रीय किंवा आंतरराष्ट्रीय खेळ स्पर्धामधील सहभागामुळे होणारा अनुपस्थितीचा कालावधी नियमित करण्या बाबतची मर्यादा ( एका कॅलेंडर वर्षात ३० दिवसांपर्यंतची अनुपस्थिती कर्तव्य कालावधी समजण्याची ) शिथील करुन; राष्ट्रकूल स्पर्धा २०१० साठी खेळाडू / प्रशासक / प्रशिक्षक / व्यवस्थापक / डॉक्टर / मसाजर्स इत्यादी म्हणून निवड करण्यात आलेल्या राज्य शासकीय कर्मचाऱ्यांचा भारतातील / भारताबाहेरील पूर्व तयारी / प्रशिक्षण / प्रवासाचा आणि प्रत्यक्ष स्पर्धेतील सहभागाचा संपूर्ण कालावधी कर्तव्य कालावधी समजण्यात येईल.

संबंधित प्रशासकीय विभागाने उक्त सवलत राज्य शासकीय कर्मचाऱ्यास अनुज्ञेय ठरविताना संबंधित कर्मचाऱ्याची राष्ट्रकूल स्पर्धा २०१० करिता निवड करण्यात आली असल्याची खातरजमा करुन घेणे आवश्यक असेल.

(कृ.मा.प.)

शासन असाही आदेश देत आहे की , केवळ राष्ट्रकूल स्पर्धा २०१० करिता खेळाडू / प्रशासक / प्रशिक्षक / व्यवस्थापक / डॉक्टर / मसाजर्स इत्यादी म्हणून निवड करण्यात आलेल्या सार्वजनिक उपक्रमातील तसेच जिल्हा परिषदा, मान्यता व अनुदानप्राप्त शैक्षणिक संस्था, कृषितर विद्यापीठे आणि त्यांच्याशी संलग्न असलेली अशासकीय महाविद्यालये व कृषि विद्यापीठे यामधील कर्मचा-यांनाही वरील निर्णय लागू राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेब साईटवर उपलब्ध करण्यात आला असून त्याचा संकेतांक २००८०४०९१५५५०१००१ असा आहे.

महाराष्ट्राचे राज्यपाल यांच्या आदेशानुसार व नावाने,

अरविंद पाटील  
शासनाचे उप सचिव

प्रति,

- महालेखापाल-१ (लेखा व अनुज्ञेयता) महाराष्ट्र, मुंबई (८० प्रती),
- महालेखापाल-२ (लेखा व अनुज्ञेयता) महाराष्ट्र, नागपूर (८० प्रती),
- महालेखापाल-१ (लेखा परीक्षा) महाराष्ट्र, मुंबई (४० प्रती),
- महालेखापाल-२ (लेखा परीक्षा) महाराष्ट्र, नागपूर (४० प्रती),
- महालेखापाल (वाणिज्य लेखापरीक्षा) मुंबई,
- अधिदान व लेखा अधिकारी, मुंबई (४० प्रती),
- संचालक, लेखा व कोषागारे, मुंबई,
- निवासी लेखा परीक्षा अधिकारी, मुंबई (५ प्रती),
- मुख्य सचिव, मंत्रालय, मुंबई,
- सर्व अपर मुख्य सचिव, प्रधान सचिव व सचिव, मंत्रालय, मुंबई,
- \* सचिव, महाराष्ट्र लोकसेवा आयोग मुंबई,
- \* सचिव, महाराष्ट्र विधानमंडळ सचिवालय, मुंबई,
- \* प्रबंधक, मूळ न्याय शाखा, महाराष्ट्र राज्य, उच्च न्यायालय, मुंबई,
- \* प्रबंधक, अपील शाखा, महाराष्ट्र राज्य, उच्च न्यायालय, मुंबई,
- \* प्रबंधक, लोक आयुक्त व उप लोक आयुक्त यांचे कार्यालय मुंबई,
- मुख्य लेखा परीक्षा अधिकारी, स्थानिक निधी लेखा, नवी मुंबई,
- मा. मुख्यमंत्र्यांचे सचिव,
- मा. मंत्री व राज्यमंत्री यांचे खाजगी सचिव,
- मा. राज्यपालांचे सचिव,
- सर्व विभागीय आयुक्त,
- सर्व मंत्रालयीन विभाग,
- सर्व सार्वजनिक उपक्रम,
- सर्व जिल्हा परिषदांचे मुख्य कार्यकारी अधिकारी,
- मंत्रालयाच्या निरनिराळ्या विभागांच्या अधिकाराखाली असलेल्या सर्व विभागांचे व कार्यालयांचे प्रमुख,
- विशेष आयुक्त, महाराष्ट्र सदन, नवी दिल्ली,
- वित्त विभागातील सर्व कार्यासने, (ग्रंथपाल ५ प्रती),
- निवड नस्ती, कार्यासन सेवा-८, वित्त विभाग,
- \* पत्राने.